

Г. ВОРОШИЛ

## ГЭДИМ АГВАН ЭЛИФБАСЫ ВЭ УДИН ДИЛИ ҺАГГЫНДА

Гэдим Агван элифбасынын вэ јазысынын мөвчуд олдуғу һаггында илк мә'лумата V эср ермәни тарихчиси Корјунун „Маштосун һәјаты“ адлы әсәриндә раст кәлирик. Корјун бу әсәриндә гејд етмишдир ки, IV эсрин сону вэ V эсрин әввәлләриндә јашамыш ермәни маариф-пәрвәри Месроп Маштос Таронлу ермәни вэ күрчү элифбалары илә бәрабәр Агван элифбасыны да тәртиб етмишдир. „Месроп Маштос Агван өлкәсинә кәләрәк, Агван дилинин кобуд, чохла боғаз сәсли вэ вәһши нитгини тәдгиг етдикдән сонра, өзүвүн хүсуси исте'дады вэ аллаһын көмәји илә онлар үчүн элифба тәртиб етмишдир“<sup>1</sup>.

Агван элифбасынын јаранмасы тарихиндән бәһс едән Мовсес Хоренатси (V—VI эср) „Ермәнистан тарихи“ адлы әсәриндә көстәрмишдир ки, Маштос Агван чары Арсвагын вэ јепископларын башчысы Иереминин јанына кәлир. Бурада о, көзәл тәрчүмәчи олан Бениәминин вэ јепископ Ананианын көмәји илә чохла боғаз сәсли, кобуд вэ вәһши гаргар нитги әсасында элифба тәртиб едир<sup>2</sup>.

VII эср Агван тарихчиси Мовсес Каганкатватси (вэ јахуд Дасхуренатси) „Агван тарихи“ адлы әсәринин биринчи һиссәсиндә јазысы олан халглардан бәһс едәркән, агванлыларын да адыны чәкмишдир<sup>3</sup>. О да Агван элифбасынын Маштос тәрәфиндән тәртиб едилдијини сөйләмишдир.

К. В. Тревер „Очерки по истории и культуре Кавказской Албании“ адлы әсәриндә Агван элифбасындан данышаркән, чох марағлы бир мәсәләјә тохунмушдур. О, јазыр ки, Корјунун әсәринин 1854-чү ил Венесија нәшриндә вэ И. Р. Еминин һәммин нәшрдән етдији франсызча тәрчүмәсиндә<sup>4</sup> Маштосун Агван элифбасыны тәртиб етдији дејил, бәрна етдији, тәзәләдији мә'лум олур. Сонракы наширләр („Псевдо-Корјун“лар) Корјунун бу фикрини тәһриф етмишләр<sup>5</sup>. Демәли, Корјуна гәдәр Агван элифбасы мөвчуд олмушдур, о исә бу элифбада

<sup>1</sup> Корјун. Маштосун һәјаты (ермәни дилиндә), Һајпетрат, Ереван, 1941, сәһ. 68.

<sup>2</sup> М. Хоренатси. Ермәнистан тарихи (ермәни дилиндә), Һајпетрат, Ереван 1940, сәһ. 228.

<sup>3</sup> М. Каганкатвацци. История Агван. СПб., 1861, сәһ. 3.

<sup>4</sup> Бах: Langlois V. Collection des historiens anciens et modernes de l'Arménie, vol. II, Paris, 1869, p. 10.

<sup>5</sup> Бах: К. В. Тревер. Көстәрилән әсәри, ССРИ ЕА Нәшријјаты, М.—Л., 1959, сәһ. 307—308.

бә'зи дәјишликкләр етмишдир. Даһа доғрусу, Маштос көһнә әлифбаны әсрләр боју инкишаф едиб зәнкинләшмиш дилин тәләбләринә чаваб верән шәклә салмышдыр.

V әсрә гәдәр Ағван әлифбасынын мөвчуд олдуғуну көстәрән бә'зи әлавә тарихи фактлар да вардыр. IV әср Рома тарихчиләриндән Павел Ороси вә Јевтропи, Помпејин Ағвана ишғалчы һүчумларындан (е. ә. 66—65-чи илләр) бәһс едәркән, Ағван чары Орузун Помпејә мәктубла мүрачиәт едәрәк сүлһ истәдијини јазмышлар<sup>6</sup>. Јенә һәмин дөврүн тарихчиси Јулиј Капитолин III әср Иран-Рома мүһарибәләриндән бәһс едәркән јазмышдыр ки, Иран шаһы I Шапур көмәк үчүн ағванлара вә иберләрә мүрачиәт етмишдирсә дә, онлар Шапурун тәләбини рәдд етмиш вә Рома сәркәрдәләринә мәктуб јазараг, онлара император Валерианы әсирликдән гуртармагда көмәк едәчәкләрини билдирмишләр<sup>7</sup>.

Бизчә, һәмин мәктублар јерли гәбилә дилләриндән биринин әсасында тәртиб едилмиш әлифба илә јазылмышдыр. Корјунун Ағван әлифбасынын Ағван дили, Хоренатсинин исә гаргар дили әсасында јарандығы һаггындакы ики бир-биринә зидд фикирләри дә бизи бу гәнаәтә кәтирир ки, Маштоса гәдәр Ағван әлифбасы мөвчуд олмушдур. Гәдим Ағван әлифбасынын әлдә олан нүсхәләринин гәдим ермәни вә күрчү әлифбаларындан көклү сурәтдә фәргли олдуғу да бизим јухарыдакы фикримизи сүбут едир. Белә ки, Маштос тәрәфиндән тәртиб олундуғу иддиа едилән (гәдим ермәни мәнбәләриндә вә бә'зи тәдгигатчыларда) гәдим ермәни вә күрчү әлифбаларындакы бир сыра һәрфләр тәхминән ејни шәкилдәдир. Мәсәлән, бу әлифбалардакы к, п, к һәрфләри тәхминән ејни ишарәләрлә верилмишдир. Ағван әлифбасында исә онлара охшар ишарәләрә тәсадүф едилмир. Буну А. Г. Шанидзе дә гејд етмишдир<sup>8</sup>.

Ағван јазысынын чичәкләндији дөвр V—VII әсрләр һесаб едилир. А. Г. Шанидзе јазыр ки, һәмин әсрләрдә „албанлар Гафгазын бүтүн ичтимаи вә мәдәни һәјатында ермәниләр вә күрчүләр гәдәр фәал иштирак етмишләр“<sup>9</sup>.

VII әсрин сонундан е'тибарән әрәб истиласы Ағван дөвләтини сарсытды. Әрәб дили Ағван гәбилә дилләринә күчлү тә'сир көстәрмәјә башлады. Әрәб хилафәтинә табе олмуш башга өлкәләрдә олдуғу кими, Ағванда да дөвләт дили әрәб дили е'лан олунду. Шүбһәсиз ки, бу да Ағван јазысына чох ағыр зәрбә вурду.

Бундан башга, һәлә V әсрин орталарындан е'тибарән Ағван килсәләрини өзүнә табе етмәјә чан атмыш Ермәнистан јепископлуғу фүрсәтдән истифадә едәрәк мүбаризәни даһа да күчләндирди. Бу дөвр һадисәләриндән бәһс едән Мовсес Каганкатватси јазмышдыр ки, Ағван каталикосу Тер Нерсес-Бакур Халкидон<sup>10</sup> јығынчағы еркамыны

<sup>6</sup> Orosius. Historiarum adversus Paganos libri VII, VI китаб, 4-чү фәсил, 8-чи бөлмә, Берлин, 1844.

<sup>7</sup> СМОМПК, вып. IV, Тифлис, 1884, I бөлмә, сәһ. 175.

<sup>8</sup> Бах: А. Г. Шанидзе. Новооткрытый алфавит Кавказских албанцев и его значение для науки. Отдельный оттиск из Изв. й Ин-та языка, истории и мат-ой культуры им. акад. Марра Груз.-го филиала АН СССР, т. IV, Тифлис, 1938, сәһ. 40.

<sup>9</sup> А. Г. Шанидзе. Көстәрилән әсәри, сәһ. 3.

<sup>10</sup> 451-чи илдә Бизанс императору Маркианын тәшәббүсү илә Халкидон јарым-адасында јепископларын IV үмүмдүнја Али Шүрасынын јығынчағы чағырылмышдыр. Бу јығынчагда бир груп јепископлар Исанын һәм инсан, һәм дә аллаһ олдуғуну (икитәбиәтлијини) ирәли сүрмүшләр. Бунлар тарихдә халкидонлар ады илә таныырлар. Ағван вә күрчү јепископлуғу да бу чәрәанын тәрәфдары олмушдур. Ермәни јепископлуғу исә Исанын јалныз аллаһ олдуғуну (тәктәбиәтли) иддиа едән чәрәанын тәрәфдары олмушлар. Монофизитләр чәрәанынын тәрәфдары олан ермәни јепископлуғу һәмишә күрчү вә Ағван килсәләри илә мүбаризә апармышдыр.

тәблиғ етдији үчүн ермәни каталикосу Илја ону әрәб чанишинни Әбдүлмәликә Бизанс тәрәфдары кими гәләмә вермиш вә ону өлүмә мәнқум етдирмишдир<sup>11</sup>.

Беләликлә, ермәни килсәси VIII әсрдән е'тибарән јаваш-јаваш Ағван килсәләри үзәриндә өз мөвгејини кенишләндирмәјә башламышдыр. Бунунла бәрабәр, ермәни јазысы да Ағван килсәләриндә Ағван јазыларыны сыхышдырмышдыр.

VIII әсрдән сонра Ағван гәбиләләринин түрк дилли (гисмән ермәни вә күрчү<sup>12</sup>) гәбиләләр ичәрисиндә әримәјә башламасы вә өз гәбилә дилләрини тәдричән унутмалары илә әлагәдар оларағ, Ағван јазысы да өз әввәлки әһәмијјәтини итирмәјә башлады. Даһа доғрусу, әрәб хилафәти тәрәфиндән һәм тәблиғат, һәм дә инзибати јолла сыхышдырылан (ермәни килсәсинин Ағван килсәләри үзәриндәки һөкмранлығы) Ағван јазысы артығ һеч ким тәрәфиндән истифадә едилмәдији үчүн јаваш-јаваш сырадан чыхды. Р. М. Ваһидов „Минкәчевир епиграфик абидәләринин археоложи характеристикасы“ адлы мәгаләсиндә Ағван јазысынын мәнв олмасы сәбәбләриндән бәһс едәрәк јазмышдыр: „2. Әрәбләр Азәрбајчаны гәти ишғал етдикдән сонра тәдричән өлкәдә әрәб дили дәвләт дили олур вә әрәб әлифбасы әһали арасында јайылмаға башлајыр. Ејни заманда, албан дили вә әлифбасы тәдричән өз әһәмијјәтини итирәрәк орталыгдан чыхыр.

3. Түрк дилләри үнсүрләринин (хәзәрләр, сәлчуглар) албан дилинә дахил олмасы вә тәдричән биринчиләрин үстүнлүк газанмасы да албан дили үчүн тәртиб едилмиш әлифбанын мәнв олмасы сүр'әтнини артырды“<sup>13</sup>.

А. Г. Шанидзе дә „Язык и письмо Кавказских албанцев“ адлы мәгаләсиндә Ағван јазысынын вә әлифбасынын мәнволма сәбәбләрини тәхминән јухарыдакы шәкилдә изаһ етмишдир<sup>14</sup>.

Гејд етмәк лазымдыр ки, Ағван јазысы вә әлифбасы бирдән-бирә унутулмамышдыр. Бу јазы ондан истифадә етмиш гәбиләләр тамамилә азәрбајчанлылашдығы, гисмән ермәниләшлији, күрчүләшдији вә башга халглар ичәрисиндә әријиб јох олдуғу дөврә гәдәр мәнвуд даирәдә дә олса мөвчуд олмушдур.

XII әсрдән е'тибарән Ағван әлифбасы вә јазысы унутулур. Артығ һеч бир јазылы абидәдә Ағван әлифбасы вә јазысы һаггында мә'лумата тәсадүф едилмир<sup>15</sup>. Бу тәбии бир һал иди. Ағван гәбиләләринин өз әввәлки гәбилә сималарыны вә дилләрини итирдији бир заманда белә бир јазыја вә әлифбаја һеч бир еһтијач јох иди.

<sup>11</sup> Бах: Моисей Каганкатваци. Көстәрилән әсәри, сәһ. 240.

<sup>12</sup> А. Г. Шанидзе јазыр ки, күрчүләшмиш албанларын чоху сонралар ислам динини гәбул етмиш вә азәрбајчанлылашмышлар (Бах: А. Г. Шанидзе. Язык и письмо Кавказских албанцев. Вестник отделение общественных наук АН Груз. ССР, 1960, № 1, сәһ. 170).

<sup>13</sup> Р. М. Ваһидов. Минкәчевир епиграфик абидәләринин археоложи характеристикасы. „Азәрбајчан ССР ЕА-нын Хәбәрләри“, Ичтимаи елмәр серијасы, № 4, 1958, сәһ. 118.

<sup>14</sup> Бах: А. Г. Шанидзе. Көстәрилән мәгаләси, сәһ. 170; „Кавказские албанцы“, потеряв свой национальный облик и слившись с соседями (главным образом с тюркоязычным населением Азербайджана и армянами, в меньшей степени с грузинами и другими, народами Кавказа), уже не нуждались в созданной веками национальной письменности и она, как никому не нужная, погибла“.

<sup>15</sup> Доғрудур, XIV әср тарихчиси һетум „Татарларын тарихи“ адлы әсәринин „Ермәнистан чарлығы һаггында“ бөлмәсиндә Ермәнистан әразисиндә јашамыш бә'зи гәбиләләрин *һалојен* адлы јазылары олдуғуну сөјләмишдир. Ләкин бу гәбиләләрин Ағван гәбиләләри олдуғуну демәк чәтин олдуғу кими, һәмин јазынын да Ағван јазысы олдуғуну гәти демәк чәтиндир. (Бах: һетум. Татарларын тарихи (ермәни дилиндә), Венесија, 1842, сәһ. 11—12).

XIX эсрин орталарындан е'тибарэн Агван јазылары вэ әлифбасы мүхтәлиф өлкәләрин гафгазшүнаслары тәрәфиндән ахтарылмаға башланды. Лакин узун ахтарышлар фәрәһләндиричи нәтичәләр вермәди.

Доғрудур, Агван ај адлары тапылды, Дәрбәнддән бир епиграфик јазы әлдә едилди, лакин бунлар да лазымынча тәдгиг олунамды<sup>16</sup>.

1937-чи илин сентјабрында күрчү алими И. В. Абуладзе Ечмиадзия Дөвләт Музејинин Матенадаран фондунда Шота Руставели дөврүнә аид ермәни јазылы мәнбәләрини тәдгиг едәркән 7117 нөмрәли говлугдан XV эсрә мәхсус бир дәрслик тапмышдыр<sup>17</sup>. Бу дәрсликдә гәдим јунан, латын, әрәб, сурија, күрчү вэ копт әлифбалары илә бирликдә гәдим Агван әлифбасынын бир нүсхәсинин дә олдуғу ашкар едилир. Нәмин әлифбалар үзәриндә кениш елми-тәдгигат иши апармыш академик А. Г. Шанидзе онларын ерамызын IX—X эсрләринә аид олдуғуну мүәјән етмишдир.

Тәдгигат нәтичәсиндә мә'лум олмушдур ки, дәрслик XV эсрдә Мкыртич адлы бир кешиш тәрәфиндән сифариш едилмиш вэ Фома Метсопски дә онун редактору олмушдур. А. Г. Шанидзе нәмин дәрсликдәки Агван әлифбасыны орадакы дикәр әлифбаларла мүгајисәли сурәтдә тәдгиг едәрәк, онун нәгигәтән гәдим Агван әлифбасы олдуғу нәтичәсинә кәлмишдир<sup>18</sup>. Нәмин әлифба 52 мүстәгил баш нәрфдән ибарәт олуб, нәр нәрфин алтында ермәни нәрфләри илә онун ады јазылмышдыр.

1953-чү илдә АБШ-да (Канзасда) Ы. Курдиан орта эср ермәни әлјазмаларындан гәдим Агван әлифбасынын икинчи бир нүсхәсини тапмышдыр. Курдиан тапдығы нүсхәсинин 1580-чы илә аид олдуғуну сөјлә-

миш вэ онун 7117 №-ли дәрсликдәки әлифбадан көчүрүлдүјүнү еһти-мал етмишдир<sup>19</sup>.

<sup>16</sup> Н. Я. Марр. Албанская надпись. Краткие сообщения о докладах, исследованиях Ин-та мат-ой культуры, XV чилд, ССРИ ЕА Нәшријјаты, М.—Л., 1947, сәһ. 9.

<sup>17</sup> Бах: И. В. Абуладзе. К открытию алфавита Кавказских албанцев. Известия ИЯИМК, IV чилд, Тифлис, 1933, сәһ. 69—71.

<sup>18</sup> Бах: А. Г. Шанидзе. Новооткрытый алфавит., сәһ. 3—68.

<sup>19</sup> Н. Kurdian. The newly discovered alphabet of the caucasian Albanians, JRAS, 1956, par. 1—2. London, pp. 81—83.

Мөвчуд әлифба нүсхәләриндәки он һәрф адлары арасында нәзәрә чарпан фәргләр вардыр. Бунлар ашағыдакылардыр:

	5	6	11	13	19	28	30
7117 № ли дәрсликдә:	еб	заррл	йуд	ирб	члар	чъај	кар
	ет	завл	муд	йоб	цао	чар	кат

	33	40	41
Курдианда:	шакъ	плен	пес
	члак	плеwn	пew <sup>20</sup>

Әлифбанын мөвчуд олан ики нүсхәси арасындакы .бу фәрг бир даһа көстәрир ки, онун сурәти орижиналдан көчүрүләркән (үмумиј-јәтлә, сонракы нүсхәләрдән дә сурәт чыхарылдыгда) катибләр онлара јабанчы олан ишарәләри дүзкүн јазмамышлар. Формача чох мүрәккәб олан Афван әлифбасындакы ишарәләрин шәклини чәкмәк катибләр үчүн чәтинлик төрәтмиш вә онлар истәр-истәмәз тәһрифә јол вермәли олмушлар.

Гәдим Афван әлифбасынын әлдә олан ики нүсхәсиндә јалныз баш һәрфләр вардыр. Бир чох дилләрин әлифбаларында олдуғу кими, һеч шүбһәсиз ки, Афван әлифбасында да кичик һәрфләр олмушдур. Лакин бу кичик һәрфләр һәләлик елм аләминә мә'лум дејилдир. Мөвчуд Афван әлифбасы нүсхәләриндә кичик һәрфләрин олмамасы нәтичәсидир ки, 1948—1952-чи илләрдә Минкәчевир археоложи газынтыларындан тапылмыш Афван јазылары индијәдәк охунмамышдыр. Белә ки, һәмин јазыларда тез-тез тәсадүф олуна

Ɑ Ү Ү Һ Е С Ј О > Ү Ү Ү С Ү Ү Ү Ү

һәрфләр әлифба нүсхәләриндә јохдур.

Әлифбадакы ишарә адларынын ермәничә јазылышы да онларын дүзкүн охунмасы ишини хејли чәтинләшдирир. Доғрудур, ермәни дили лексик, фонетик вә гисмән дә морфоложи чәһәтдән Гафгаз-ибер дилләринә бир гәдәр јахындыр. Лакин V әсрдә 36, XII әсрдән сонра исә 38 һәрфи олмуш<sup>21</sup> ермәни дили 52 мүстәгил ишарәли Афван әлифбасынын дүзкүн охунушу үчүн јарарлы һесаб едилә билмәз. Тәкчә ону гејд етмәк кифәјәтдир ки, ермәни дилиндә фышылтылы вә фысылтылы сәсләри ифадә етмәк үчүн 11 һәрф олдуғу һалда, Афван әлифбасында фышылтылы вә фысылтылы сәсләри ифадә етмәк үчүн 20 һәрф олмушдур.

#### 1. Фышылтылы сәсләр:

С (43, 46); З (3, 6, 20); Ць (48); Дж (38) вә с.

#### 2. Фысылтылы сәсләр:

Ш (14, 33); Ж (8, 12); Ч| (10, 19, 27); Чь (32, 34); Ч (28, 39) вә с.

Бунлардан башга, ермәни әлифбасындакы к самитинә гаршы Афван әлифбасында үч, һ вә х самитләринин һәр биринә гаршы исә ики һәрф вардыр.

<sup>20</sup> Бу барәдә бах: А. Г. Шанидзе. Новые данные об алфавите Кавказских албанцев (второй список албанского алфавита). Труды первой конференции закавказских университетов. АДУ Нәшријаты, Баки, 1959, сәһ. 204—206.

<sup>21</sup> Мүасир ермәни әлифбасында 39 һәрф вардыр.

Чохлу фышылтылы, фысылтылы, боғаз вә дилархасы сәси олан Ағван дили әлифбасындакы ишарәләрин ермәни һәрфләри илә јазылмасы бу күн һәмин һәрфләри дүзкүн тәјин етмәк ишини хејли чәтинләшдирмишдир. Мәсәлән, әлифбада ики а (1, 25), үч к (30, 42, 52), ики и (13—16), ики х (17—37), үч р (40, 41, 51), ики е (5, 7) һәрфи олдуғу һалда, б самити гъ вә къ боғаз самитләри, аъ, еі, ыі, оъ, уъ фарингал сайтләр вә бир чох башга һәрфләрә тәсадүф едилмир.

Шүбһәсиз ки, Ағван әлифбасында бу һәрфләр вардыр, лакин онлар ермәни әлифбасында олмадығындан дүзкүн јазылмамышдыр. Әлифбада үч ч һәрфинин олмасы да шүбһәлидир. Белә ки, әлифбада үч ч һәрфинә еһтијач ола билмәз. Көрүнүр, бунлардан бири кар чі, ди-кәри чинкилтили чь, үчүнчүсү исә Азәрбајчан, рус вә бир сыра башга дилләрдә олан ади (кар) ч самитидир. Кар чі вә чинкилтили чь һәрфләринә удин дилиндә дә тәсадүф едилир. Мәсәлән, чіо (из), чіоъмоъ (гапы) вә с. сөзләрдә кар чі;—чъевксун (чыхармаг), чъекъсун (сојмаг, сојунмаг), чъидстун (сүрмәк) вә башга сөзләрдә исә чинкилтили чь самити ишләнир. Беләликлә, удин дилиндә олдуғу кими, Ағван әлифбасында да үч ч һәрфи ола биләр—ч, чь, чі. Бу һал чохлу фышылтылы, фысылтылы, боғаз вә дилархасы сәсләрлә зәнкин олан ди-кәр Гафгаз-ибер дилләринә дә хасдыр.

Бүтүн бунлар ајдын көстәрир ки, Ағван әлифбасындакы һәрф адларынын ермәни әлифбасы илә јазылышы онлары дүзкүн охумаг ишини чәтинләшдирмишдир.

1948—1952-чи илләрдә Минкәчевир археоложи газынтыларындан бир нечә Ағван јазысы тапылмышдыр<sup>22</sup>. Бу јазылар епиграфик характер дашыјыр; бәзиси исә бир гәдәр нөгсанлыдыр. Лакин нөгсансыз олмајан јазылар да индијәдәк охунмамышдыр. Бунун бәзи сәбәбләрини јухарыда көстәрдик. Белә бир суал верилә биләр ки, бәлкә әлифбанын мөвчуд нүсхәләри Ағван әлифбасы дејил? Әкәр Ағван әлифбасыдырса, бәс нә үчүн онлар јазылы абидәләри охумаг үчүн јарарлы дејил?

Р. М. Ваһидов 1950-чи илдә Минкәчевирдән тапылмыш бир шамдан үзәриндәки Ағван јазысынын 48 ишарәсиндән 9-нун мүгабилинин 7117 №-ли дәрсликдәки әлифбада олдуғуну ашкар етмишдир<sup>23</sup>. Бунлар әлифбадакы одет (2), йуд (11), ирб (13), кар (21), нуц (31), чъај (32), чајн (34), тај (36) вә каті (42) һәрфләридир.

Р. М. Ваһидов јазыр ки, „Минкәчевир абидәләриндә елә һәрфләр вардыр ки, онлар Ечмиадзин албан әлифбасында олан һәрфләрә охшамыр. Бу фәрги Ечмиадзин албан әлифбасынын Минкәчевир абидәләриндәки јазылардан бир нечә әср (азы 6—7 әср) сонра мејдана чыкмасы илә изаһ етмәк олар. Ола билсин ки, узун бир мүддәт әрзиндә илк албан әлифбасынын ајры-ајры һәрфләри һәм јазылмасы вә һәм дә фонетик хүсусијјәтләри чәһәтдән хејли дәјишилмишдир“<sup>24</sup>.

Һәр һансы бир халгын әдәбијјатынын, елминин, мәдәнијјәтинин, сәнајесинин, кәнд тәсәррүфатынын инкишафы илә әлагәдар олараг дили дә инкишаф едиб зәнкинләшир. Бунунла әлагәдар олараг, әлифбада да ислаһатлар едилир. Буна Азәрбајчан, ермәни, күрчү вә башга

<sup>22</sup> С. М. К а з и е в. Новые археологические находки в Мингечауре. „ДАН Азерб. ССР“, № 9, 1948; Т. И. Г о л у б к и н а. Еще одна албанская надпись из Мингечаура. „ДАН Азерб. ССР“, № 5, 1949; Р. М. В а һ и д о в. Минкәчевир епиграфик абидәләринин археоложи характеристикасы. Азәрбајчан ССР ЕА Хәбәрләри, Ичтимаи елмләр серијјасы, № 4, 1958.

<sup>23</sup> Бах: Р. М. В а һ и д о в. Көстәрилән мөгәләси, сәһ. 116.

<sup>24</sup> Јенә орада, сәһ. 116—117.

дилләр мисал ола биләр. Лакин бу сөzlәри Ағван гәбилә дилләри вә Ағван әлифбасы һаггында демәк олмаз. Чүнки Ағван јазысы, Ағван әлифбасы VIII әсрдән сонра тәнәззүлә уғрамыш вә јаваш-јаваш сырадан чыхмышдыр. Одур ки, XIV—XV әсрләрдә (артыг Ағван гәбилә дилләри тамамилә унудулдуғу бир заманда) белә бир әлифбада дәјишлик јин едилмәси инандырычы дејилдир. Бу јазылар јалныз тәк-тәк шәхсләр тәрәфиндән ахтарылыр, топланылыр вә үзү көчүрүлүб сахланылырды. Ағван јазысынын VIII әсрдән е'тибарән тәнәззүлә уғрадығыны, Ағван әразисиндә әрәб дилинин дәвләт дили олдуғуну, килсәләрдә Ағван јазылары илә олан дуалары ермәни дилиндә јазылмыш дуаларын әвәз етдијини А. Г. Шанидзе, К. В. Тревер вә Р. М. Ваһидов да гејд етмишләр<sup>25</sup>.

Әлифбадакы бә'зи ишарәләрин мөвчуд јазылы абидәләрдәки һәрфләрә уғун олмадығына кәлдикдә исә бу, һеч дә абидәләрин гәдим, әлифбанын исә јени олмасы демәк дејилдир. Буну әлдә олан әлифба нүсхәләриндә кичик һәрфләрин олмамасы, бә'зи ишарәләрин һәлә дүзкүн мүәјјән едилмәмәси вә онларын формача хејли тәһриф олунмасы илә изаһ етмәк лазымдыр. 768 №-ли шамдан үзәриндәки 9 һәрфин әлифбадакы 9 ишарә илә ејнилији, шүбһәсиз ки, онларын баш һәрфләр олмасы илә изаһ едилмәлидир. Гәдим ермәни, јунан, латын вә с. әлифбаларда олдуғу кими, јәгин ки, Ағван әлифбасында да баш һәрфләрлә бәрабәр кичик һәрфләр дә олмушдур.

Маштос V әсрдә гәдим Ағван әлифбасыны бәрпа едәркән о, јалныз баш һәрфләрдән ибарәт олмуш әлифбаја кичик һәрфләр әләвә етмишдир. Бизчә Маштосун Ағван әлифбасында апардығы ислаһат елә мәнз кичик һәрфләрин тәртибиндән ибарәт олмушдур. Одур ки, гәдим Ағван јазылы абидәләрини охумаг үчүн һәм баш, һәм дә кичик һәрфли әлифбанын тапылмасы вачибдир.

Сәс тәркиби е'тибары илә вә үмумијјәтлә, фонетик чәһәтдән гәдим Ағван әлифбасындакы һәрфләр удин дилиндәки сәсләрә чох јахындыр. аь, оь, уь, еі, иі кими фарингал адланан боғаз сайтләри вә ші, жі, джі, чі, чь, кь, дз вә саир кими дилархасы вә боғаз самитләри олан удин дилиндә Ағван әлифбасындакы һәрф адлары даһа дүзкүн охуна биләр.

1934-чү илдә варташенли удин Чејрани Төдәрин тәртиб етдији „Samçi dəs“ (биринчи дәрс) адлы удин дили дәрслијиндә 51 мүстәгил сәс (фонем) вардыр<sup>26</sup>. Лакин Төдәр удин дилиндә ишләнән ць самитини вә Нич диалектиндә чох кениш јајылмыш ыі фарингал боғаз сайтини, һәмчинин оу вә еј дифтонгларыны дәрсликдә вермәмишдир. Һалбуки бу сәсләрә удин сөzlәриндә чох тез-тез тәсадүф олунур. Мәсәлән, ць сәси *ц|иц|ик* (мәмә, чичәк), *ц|индәк* (чораб), *ц|ил* (көз) сөzlәриндәки *ц|* вә *цац* (тикан), *цам* (јазы), *цил* (тохум) вә с. сөzlәриндәки *ц* самитиндән әмәләкәлмә јеринә көрә көклү сурәтдә фәргләнир. Һәмчинин *бы|гь* (орта), *бы|бы|* (көрпү), *кьы|* (горху) вә с. сөzlәриндәки *ы|* фарингал боғаз самити әмәләкәлмә јеринә вә тәләффүзүнә көрә *и|*, *е|*, *о|*, *у|* фарингал самитләриндән тамамилә фәрглидир. ць вә ыі сәсләри индијә гәдәр һеч бир удиншүнас тәрәфиндән мүшәһидә едилмәмишдир.

Бүтүн бунлар бир даһа субут едир ки, удин дили үчүн тәртиб олунан әлифбада (транскрипсијада) 55 ишарә олмалыдыр.

Гәдим Ағван гәбилә дилләринин лексикасы, морфолокијасы вә үмумијјәтлә, онларын грамматик гурулушу һаггында әлимиздә һеч

<sup>25</sup> Бах: А. Г. Шанидзе. Көстәрилән әсәри, сәһ. 37; К. В. Тревер. Көстәрилән әсәри, сәһ. 309; Р. М. Ваһидов. Көстәрилән мәгаләси, сәһ. 117.

<sup>26</sup> Ç. Tö d e r. Samçi dəs, Абхазгиз, Сухуми, 1934, сәһ. 48—49.

бир м'лумат јохдур. Бизе м'лум олан јалныз Страбонун „Онларын 26 дили вардыр, одур ки, онлар бир-бири илэ чох чэтин элагэ сах-лаја билирлэр“<sup>27</sup> ифадэсидир. Елм алэминэ јалныз бир нечэ гэдим Ағван ај адлары, топономик вэ ономастик адлар м'лумдур. Буна көрэ дэ Ағван јазысыны јалныз фонетик ч'хэтдэн т'һлил етмэк олур. Ағван јазысы (элифбасы) фонетик ч'хэтдэн удин дилинин фонетикасына чох јахындыр. Бу тэсадүфи бир һал дејил. М'лум олдуғу кими, удинлэр эн ири Ағван гәбилэләриндэн бири олмуш вэ букүнэ гэдәр дэ өз дилини мұһафизэ едиб сахлаја билмишләр. А. Г. Шанидзе „Язык и письмо Кавказских албанцев“ адлы мәгаләсиндэ јазыр: „...удин дили јени албан диалектләриндэн биридир вэ ја албан дилинин өзү-дүр. Албан дили гэдим удинләрин әдәби дилидир, даһа доғрусу, гә-дим удин дилидир“<sup>28</sup>.

Ағван элифбасындакы бир чох һәрф адларынын мүстәгил м'налы сөзләр кими ишләнмәси бу элифбанын удин дилинэ гоһум олмуш бир гәбилә дили әсасында тәртиб едилдијини көстәрир. Ола билсин ки, һәмин элифба гэдим удин дили әсасында тәртиб олунмушдур.

Гэдим Ағван ај адларынын бир чохунун удин дилиндэ мөвчуд ол-масы, элифбанын фонетик ч'хэтдэн удин дили фонетикасы илэ сәс-ләнмәси вэ нәһајәт, элифбадакы бир чох ишарә адларынын мүасир удин дилиндэ мүстәгил м'налы сөз кими ишләнмәси бизи бу гәнаәтә кәтирир ки, гэдим Ағван дили удин дилинэ чох јахын бир дил олмуш вэ јахуд да гэдим удин дилинин өзү олмушдур. Белә ки, Ағванын тарихиндэн бәһс едән бә'зи гэдим тарихчиләр дэ чох заман „Ағван“ вэ „Ути“ терминләрини ејни м'нада ишләтмишләр. Даһа доғрусу, чох вахт „Ути“ сөзү „Ағван“ сөзүнүн, „удинләр“ исә „ағванлыларын“ синоними кими ишләдилмишдир<sup>29</sup>. һәмчинин „Ути өлкәси“ дедикдә „Ағван“ нәзәрдә тутулмушдур.

А. Г. Шанидзе Ағван элифбасындакы бир сыра һәрф адларынын мүасир удин дилиндэ мүстәгил м'налы сөз кими ишләндијини гејд етмишдир<sup>30</sup>. Лакин бунларын сајыны хејли чохалтмаг олар.

1. Зох—зоғ, ағач үстә көјәрмиш тәзә гәләм (Ходен тәзә зоғе дуге—ағач тәзә зоғ атмышдыр).

2. Гат—дамчы (Са гат хе уғсенак ореназ таци—бир дамчы су ич-мәк үчүн булаға кетдим).

3. Жил—һәјәчан, һисс (Әјел жилеци—ушаг һәјәчанланды).

4. Со—бир (Ге сонә мајсун—бу күн мајын биридир).

5. Ун—сән (Шогуғьон е'хгун: „ун баскі тенуј, пурінуј“<sup>31</sup>—онлар дедиләр: „сән јатмыш дејилдин, өлмүшдүн“).

6. Ша—гум (Әјел гам шае лахо баскенеј—ушаг исти гум үстүн-дә узанмышдыр).

7. Чъав—ад-сан, шан-шөһрәт (Шено чавла адамаре—о, адлы-санлы адамдыр).

<sup>27</sup> Страбон. География в семнадцати книгах. М., 1879, XI китаб, 4-чү фәсил, 6-чы бөлмә.

<sup>28</sup> А. Г. Шанидзе. Көстәрилән мәгаләси, сәһ. 189 „...удинский язык это один из новоалбанских диалектов, или что то же, албанский—это есть литературный язык древних удин, т. е. древнеудинский“.

<sup>29</sup> М. Каганкатвацци. История Агван, сәһ. 5, 8, 38, 62, 70, 71—74, 76, 91, 93, 102, 106, 136, 145, 149, 151, 165, 168, 171, 184, 185, 187, 191, 193, 213, 216 вә с.

<sup>30</sup> А. Г. Шанидзе. Новооткрытый алфавит., сәһ. 37 (зох, кат, жил, со, ун, ша, ча, ар, чъав).

<sup>31</sup> Рустам (Удинская сказка), СМОМПК, вып. VI, Приложения. Тифлис, 1888, сәһ. 8—28.



8. Ча—чаты, сичим, јун кэндир (...енех чаах те'кьун босса, те Рустам лајгъоне—даһа сичими атмадылар ки, Рүстәм дә чыха иди)<sup>32</sup>.

9. Ар—армуд (арнаход цыцъикахнебакеј—армуд ағачы чичәк ачмышдыр).

10. Мак—паја (чәпәрин мак—чәпәрин пајасы).

11. Ч|ој—үз (Рустам... чо огъа бинеста<sup>33</sup>—Рүстәм үзү үстә јыхылды).

12. Чъајн—јағ (Ме карвано есане, јавашлугъен Рустами кашіна чајн лади, бабочалах чисчане—һәмин гары кәлиб, Рүстәмин бармағына јағ сүртәрәк, үзүјү чыхарды)<sup>34</sup>.

13. Е|б—тикиш (Мешкин жобьмобъ е|бэ|—кисәнин ағзы тикилидир).

14. Тиур (тур)—а,аг (Рустами тур тессаһат шеллебакса—Рүстәмин ајағы о саат сағалды)<sup>35</sup>.

15. Ч|аьј—бу сөзүн мүасир удин дилиндә ики мә'насы вардыр: биринчи һалда тач-тахт, вар-дөвләт мә'насында (мәс.: Без ч|аьј ви бел тене тағал—мәним тачым сәнин башына гојулмајачаг ки; тахтым сәнә верилмәјәчәк); дикәр һалда әтәк, јаха мә'насында (мәс.: Зу ви ч|аьјаз бике—мән сәнин әтәјини (јаханы) тутмушам, үмидим сәнәдир, мәним хиласкарым сәнсэн.

16. Шакь—дөш<sup>36</sup>.

Әлифба нүсхәләриндәки хам вә хен самитләри дә диггәти чәлб едир. Бу ишарә адларындан биринин дүзкүн јазылмадығыны А. Г. Шанидзе дә көстәрмишдир. О, 7117 №-ли дәрсликдәки әрәб вә күрчү әлифбаларыны тәдгиг едәркән гъ самитинин ч илә дејил, х илә јазылдығына тәсадүф етмишдир<sup>37</sup>. Еһтимал ки, хам вә хен ишарәләриндән бири гъ самитидир. Белә ки, әлифба нүсхәләриндә ғ (гъ) самитинин олдуғу һеч јердә гејд едилмир. Көрүнүр, дәрслијин тәртибчиләри тәкчә әрәб вә күрчү әлифбаларында дејил, Ағван әлифбасындакы ишарә адларынын јазылышында да сәһвә јол вермишләр. Әкәр хам самити ғәм кими охунарса, биз буна мүстәгил мә'налы сөз кими удин дилиндә тәсадүф едәрик. Ғәм удин дилиндә сых демәкдир. Лакин бу сөз мүасир удин дилиндән дүшмәкдәдир. Удин дилинин һәр ики диалектиндә (Варташен вә Нич) ғәм сөзүнү артыг сых сөзү әвәз етмәјә башламышдыр. Һазырда ғәм ғоблшлуғ дејән Нич удинләри бурадакы ғәм сөзүнүн сых мә'насында олдуғуну билирләр, амма онлар бу сөзү башга чүмләләрдә, һәмчинин тәкликдә сых мә'насында ишләтмирләр. Ғәм сөзүнә јалныз јухарыдакы чүмләдә раст кәлимир.

Белә һал јаваш-јаваш Азәрбајчан дили ичәрисиндә әријән удин дили үчүн тәсадүфи дејилдир. Мәсәлән, һәлә 1930-чу илләрдә удинләрин ишләтдији ус, шул, сорокал, вел, охари, ул, кала, чәчик, нико вә с. онларча белә сөzlәр инди унудулмушдур. Бунлара инди јалныз

<sup>32</sup> Рустам (удинская сказка).

<sup>33</sup> Јенә орада.

<sup>34</sup> Јенә орада.

<sup>35</sup> Јенә орада.

<sup>36</sup> Бу сөз мүасир удин дилиндә, демәк олар ки, ишләнмир. 1960-чы илин ијул ајында Нич кәндиндә елми е'замијәтдә икән „шакь“ сөзүнә 85 јашлы удин Баласани Һарапетин нитгиндә тәсадүф етмишик. О, дағын дөшүнә башга удинләр кими буруғој дөш дејил, буруғој шакь деди. Көрүнүр, удин дилиндәки акьесун—дөјүшмәк (дөш-дөшә кәлмәк); акьмаци—ағдөш (белка) сөzlәри дә шакь сөзүндән әмәлә кәлмишик.

<sup>37</sup> А. Г. Шанидзе. Көстәрилән әсәри, сәһ. 32—33.

варташенли гочаларын нитгиндә раст кәлмәк олар. Чүнки һәм н сөзләрн өкүз, түлкү, сүрүтмә, кечи, асан, чанавар, ахсаг, пәнчә, топ кими сөзләр әвәз етмишдир.

Ермәни дилиндә кь боғаз самити олмадығы үчүн—әлифба нүсхәләриндә к, кь ишарәләринин һәр икиси дә к илә (кар, кат) јазылмышдыр. Бир чох башга дилләрин әлифбаларында олдуғу кими, Афған әлифбасында да ејни мәхрәчли ики к (һәмчинин ики х) самитинә бизчә һеч бир еһтијач јохдур. Ола билсин ки, кар самитиндән сонра кәлән кат самити кь-дыр. Белә ки, әлифба нүсхәләриндә кар 21-чи, кат исә 42-чи ишарәдир. Чејрани Төдәрин „Samçi dəs“ китабындакы әлифбада да к самити 14-чү, кь исә 23-чү самитдир<sup>38</sup>. Кат-ын кь самити олдуғуну А. Г. Шанидзе дә гејд етмишдир<sup>39</sup>. Әкәр катI кьатI кими охунарса (шүбһәсиз ки, бу беләдир) онда биз бу сөзүн кьат (ара) мә'насында мүасир удин дилиндә ишләндијини көрәрик.

7117 №-ли дәрсликдәки әлифбаларда бә'зи һәрф адлары тәһриф олунмушдур. Мәс.: јунан әлифбасындакы Delta әвәзинә Elta, күрчү әлифбасындакы ха әвәзинә аха јазылмышдыр. Ола билсин ки, Афған әлифбасындакы б һәрфи дә белә бир сәһвә дүчар олмушдур. Әлифба нүсхәсиндәки еиб һәрфи бәлкә дә бе һәрфидир, катибләр ону јазаркән б илә е ишарәләринин јерини дәјишик салмышлар.

Афған әлифбасындакы б, ғ, кь, аь, оь, ы|, уь вә с. бир чох һәрфләрн мүәјјән етмәк үчүн јени әлифба нүсхәсинин тапылмасы вачибдир.

Афған әлифбасындакы бә'зи һәрф адларына мүстәгил мә'налы сөз кими Азәрбајчан дилиндә дә тәсадүф едилир. Бунларын бир нечәси мүстәгил сөз кими, бә'зиси исә сөздүзәлдичи (һәмчинин сөздәјишдиричи) шәкилчиләрн гошулмасы илә ишләнир. Зох—зоғ сөзү Азәрбајчан дилинин лүғәт фондуна лап гәдимдән дахил олмуш сөздүр. Азәрбајчан дилиндә дә ағач үстә көјәрән тәзә гәләмә зоғ дејилир.

Азәрбајчан дилиндә гәдимдән мөвчуд ол н шадара сөзүнүн көкү дә нәзәр-диггәти чәлб едир. Шадаранын ичра етдији ишин хүсусијәтинә (онун тахылы һәшәндән, тоз-торпагдан, гумдан тәмизләмәси) фикир вердикдә Афған әлифбасындакы (һәмчинин удин дилиндәки) ша сөзү бизи дүшүндүрүр. Бизчә, шадара ша вә дара [г] кими ики мүстәгил сөзү бирләшмәсиндән әмәлә кәлмишдир. Диггәт едилсә, шадараны шад-ара, шада-ра кими охумаг олмаз, бу шәкилдә сөз мә'насыз чыхар, ону јалныз ша-дара [г] кими охумаг мүмкүндүр.

Азәрбајчан ССР-ин бир чох рајонларында турна (турадөјмә) ојуну вардыр. Бу ојун Бакы шәһәриндә дә олмушдур<sup>40</sup>.

Турадөјмә ојуну Нич вә Варташен удинләриндә дә мөвчуддур. Тур удин дилиндә ајаг демәкдир. Бу сөзүн Азәрбајчан дилиндә мә'насы јохдур. Турадөјмә гәдим ојун олдуғу үчүн ола биләр ки, тур сөзү ајаг мә'насында Азәрбајчан дилинин бә'зи диалект вә шивәләриндә мөвчуд олмуш вә јахуд да ојун удинләрә мәхсус олдуғундан турна (турадөјмә, республикамызын гәрб зонасы рајонларынын диалект вә шивәләриндә дирәдөјмә) термини дә Азәрбајчан дилинә удин дилиндән кечмишдир. Јухарыда дејиләнләрдән белә нәтичәјә кәлмәк олар:

1. Гәдим Афған әлифбасынын мөвчуд нүсхәләри бизә чохлу тәһрифләр вә хәталарла кәлиб чатмышдыр. Һәмин нүсхәләрдә кичик һәрфләрн олмамасы вә бә'зи һәрфләрн һәлә дә мүәјјән едилмәмәси

<sup>38</sup> Бах: Samçi dəs, сәһ. 48.

<sup>39</sup> Бах: А. Г. Шанидзе. Новооткрытый алфавит..., сәһ. 33.

<sup>40</sup> Н. Сарабски. Көһнә Бакы, Азәрбајчан ССР ЕА Нәшријаты, Бакы, 1958, сәһ. 31.

әлдә олан Агван јазылы абидәләрини охумаг ишһни хејли чәтинләшдирир.

2. Агван әлифбасындакы бир чох һәрф адларынын мүстәгил мәналы сөз кими ишләnmәси, һабелә Агван ај адларынын удин дилиндә мөвчуд олмасы, Агван јазыларынын (әлифбасынын) фонетик чәһәтдән удин дилинә јахынлығы бу әлифбанын удин дилинә гоһум олмуш бир дил (бәлкә дә гәдим удин дили) әсасында јарандығыны еһтимал етмәјә әсас верир.

Г. Ворошил

## О древнеагванском алфавите и удинском языке

### РЕЗЮМЕ

О племенных языках древних агванцев у нас нет почти никаких сведений, кроме сообщения Страбона о том, что „...языков у них 26, поэтому они нелегко между собой сходятся“.<sup>1</sup> Об агванской письменности и алфавите, существующих в V—VII вв. упоминали древнеармянские историки V—VI вв. Корюн, Моисей Хоренаци и агванский историк VII в. Моисей Каганкатваци (или Дасхуренаци). По мнению этих авторов, агванский алфавит составлен армянским ученым Маштоцом.

Поиски агванской письменности и алфавита начались очень поздно—в XIX в. и закончились безуспешно.

В 1937 г. грузинский ученый И. В. Абуладзе обнаружил в армянской рукописи XV в. (под №7117), хранящейся в Эчмиадзинском фонде Ереванского Матенадарана, собрание алфавитов, среди которых имелся и агванский.

Агванский алфавит состоит из 52 заглавных букв. Под каждым знаком армянским письмом написаны агванские названия букв. Алфавит изучен акад. А. Г. Шанидзе и результаты исследования опубликованы.<sup>2</sup>

В 1953 г. Х. Курдиан (США) нашел еще один экземпляр агванского алфавита, относящийся к XVI в. Разница между двумя экземплярами замечается в названиях десяти букв.

В алфавите даются три к, п, две а, е, и, ш, с, ж, ч и пр., но не встречаются буквы „б“, „г“, „г“, а также ряд фарингализованных букв, характерных как для Иберийско-Кавказских, так и для древнеагванских племенных языков. Нам кажется, что эти буквы в агванском алфавите имеются, но они отсутствуют в армянском языке. Поэтому армянский алфавит не совсем точно передает агванское название букв. Это естественно. При помощи 38 букв армянского алфавита трудно точно передать название 52 букв, среди которых много знаков для шипящих свистящих, гортанных и заднеязычных звуков.

В 1948—1952 гг. во время археологических раскопок г. Минге-чаура был найден ряд эпиграфических надписей, к сожалению, до сих пор не расшифрованных. Главная причина—отсутствие в существующих экземплярах агванского алфавита строчных букв. В агванском алфавите (по нашему мнению) вероятно имелись строчные буквы. Заслуга Маштоца заключается именно в том, что при

<sup>1</sup> Страбон. География в семнадцати книгах. М., 1879, кн. XI, гл. 4,6.

<sup>2</sup> См. А. Г. Шанидзе. Новооткрытый алфавит Кавказских албанцев, ИЯИМК, т. 4, Тбилиси, 1938; Язык и письмо Кавказских албанцев. Вестник отд. обществ. наук АН Груз. ССР, № 1, Тбилиси, 1960, стр. 168—189.

возобновлении староагванского уставного алфавита, он к нему прибавил и строчные буквы.

Агванский язык по своему звуковому составу (судя по названиям букв и названию агванских месяцев) близко стоял к современному удинскому языку. Удинский язык тоже богат свистящими, шипящими, гортанными и заднеязычными звуками. Для транскрибирования удинской фонетики тоже требуется 52 знака. Нам кажется, что для более точного определения названий букв агванского алфавита целесообразно пользоваться удинским языком.

Названия некоторых букв агванского алфавита имеют реальные значения в удинском языке (зох—молодая ветка, побег; кат—капля; жил—смятение; со—один; ун—ты; ша—песок; чав—блеск; ча—веревка из шерсти; ар—груша, мак—кол; чой—лицо; чайн—масло; еб—шов; тиур(тур)—нога и т. д.)

Все вышеуказанное приводит нас к следующему заключению:

1. Найденные варианты древнеагванского алфавита дошли до нас с большими искажениями. В них нет строчных букв, не выяснены многие знаки, что затрудняет чтение существующих эпиграфических памятников.

2. Сходство по звуковому составу древнеагванского алфавита с современным удинским языком и реальные значения некоторых названий букв в удинском языке, а также названия агванских месяцев, приводит нас к заключению, что первоначально алфавит был составлен для одного из родственных с удинским языком, а может быть, и для древнеудинского языка.